

નવરાત્રીમાં ગાવાના ગરબા.

કર્તા,

વ્યાસજી, વલ્લભરામ સુર્યરામ.

ઠે. રાયપુર પખાલીની પોળ—અમદાવાદ.

છપાવનાર.

વ્યાસજીના પુત્ર રસુજીલાલ વલ્લભરામ,

તથા

અમદાવાદ.

મોક્ષમારગી જેઠાભાઈ મૂળજીભાઈ.

સુ. ગામ કારવણ.

આવૃત્તિ. ૧ લી.

પ્રત. ૧૦૦૦.

સંવત. ૧૯૭૬.

સને. ૧૯૨૦.

ધી 'ડાયમંડ' ન્યુબીલી પ્રિન્ટીંગ પ્રેસ'માં પરીખ. દેવીદાસ
છગનલાલે છાપ્યું સલાપોસ રોડ—અમદાવાદ.

કીંમત એક આના.

સુચના.

આજ કાલ જગતની માતા જગદંબા તેના નવરાત્રીમાં રૂઢે પ્રકારે ને પ્રેમ પુર્વક સ્ત્રીઓ તથા પુરૂષો ગરબા ગાવા ઈચ્છે છે.

વધી ગરબામાં ગાવાજનાર સ્ત્રીઓ તથા પુરૂષો એમ કહે છે કે માતાજીના ગરબા ગાવા અથવા સાંભળવા જમ્યે ધીએ.

એમ માતાજીનું નામ દે છે પણ ગરબામાં શ્રીકૃષ્ણ પ્રભુની નીરસજ અને અધટીત લીલા ગાય છે. તે ગાવા યોગ્ય નથી. તેવી ગરબીયો ન ગાતાં આ માતાજીની સ્તુતી પાત્ર ગરબીઓ ગાવા સારૂ કરવી પડી છે. તે સમજી સ્ત્રીયો ને સમજી પુરૂષો સ્વીકારી લેશે.

ગુજરાત વિદ્યાપીઠ ગ્રંથાલય

[ગુજરાતી કૌપીરાઅિટ વિભાગ]

અનુક્રમાંક ૮૨-૫૭ વર્ગિક

પુસ્તકનું નામ ૭૧૨૭૧

વિષય ૨૧૧૪

ગરબી ૧ લી.

અંબા જ્ઞેયાની આહીરે-એ રાગ.

- ભવ સંસારે ભાળીરે, આરાસુરવાળી. ટેક.
 નવરાત્રીમાં રમવા પધારે, બીજી બહુચર બાળીરે.
 આરાસુરવાળી૦ ૧
- ત્રંબીકા અંબીકા તોતળા તુળજા, મોર વાહની
 મહાકાળીરે. આરાસુરવાળી૦ ૨
- આશા પુરીને સીંધવા ભવાની, દેવિયો દીન
 દયાળીરે. આરાસુરવાળી૦ ૩
- દહીત વિદારણુ ભગ્તની તારણુ, વિશ્વથી આદ્ય
 નીરાળીરે. આરાસુરવાળી૦ ૪
- નીરધનને ધન વંજને પુત્રો, આપીને દુઃખ દે
 ટાળીરે. આરાસુરવાળી૦ ૫
- વલ્લભ દાસ થઈ ગુણ ગાયે, માતા પુરણ કપાળીરે.
 આરાસુરવાળી૦ ૬

ગરબી ૨ જી.

રાગ. ઉપરનો.

માજીની નીંદા કરતાં રે, પાપી જીવ નથી ડરતાં. ટેક.
જગત જનુની કહે રૂપી મુની, તેનું ભુંડું આચરતારે.

પાપી૦ ૧

ભવાઈ કરીને ભાંડજ બોલે, પુર્ણ પાપે પેટ ભરતારે.

પાપી૦ ૨

દાર પીનારી ઠરાવે માને, કહે છે તે મધપાન

કરતારે. પાપી૦ ૩

દૂધ સાકર ચૂતની જમનારી, ત્યાં લાવી અજ્ઞ

ધરતારે. પાપી૦ ૪

માંસ માટીની ખાનારી ઠરવી, પાડાના પ્રાણ

હરતારે. પાપી૦ ૫

કળીયે કુપંથે ચલાવ્યા સહુને, ભોમી માતા થર

થરતારે. પાપી૦ ૬

વ્યાસ વદે છે વિચાર કરજો, અવળ પંથે વિચારતારે.

પાપી૦ ૭



ગરબી ૩ છ.

પડવાની પડખીન-એ રાગ.

આવ્યો આસો માસ, સાંભળ સુજનીરે;	
એ નવરાત્રી દહેવાય, રૂડી રૂજનીરે.	૧
પડવે પધારે માત, ગરબા ગાવારે;	
શોભાવે સા સંસાર, લોકને લાહાવારે.	૨
બીજ બાળારૂપ, મલપે માછરે;	
જેની કાન્તી છે અનુપ, રમવા રાછરે.	૩
ત્રીજ ત્રીભોવન, દરસણ ચાહાતારે;	
દશે દીશા આનંદ, મધુર મુખ માતારે.	૪
ચાથે ચારે બુજ, ચુડી ચળકરે;	
કંઠે હીરાના હાર, લીલમ લળકરે.	૫
પાંચમે પગ નેપુર, ઝાંઝર ઝમકરે;	
હબચી પર હીરો એક, ચળકી ચમકરે.	૬
છકે જણકા ભેર, દેતી તાળીરે;	
ફરતી ફુંદડી ફેર ફેર, બહુચર બાળીરે.	૭
સાતમે છુટા કેશ, સુંદીર શોભેરે,	
બ્રહ્મા વિષ્ણુ મહેશ, સનમુખ થોભેરે.	૮

આઠમે હોમ હવન, ભક્ત આદરતારે;
 કપુત કરમ ચંડાળ, પશુ વધ કરતારે. ૯
 નોમે ધરે નધવેદ, મીઠાઈ મેવારે;
 ગુણ ગાય વહલલ વ્યાસ, કરો શુભ શેવારે. ૧૦

ગરબી ૪ થી.

રાગ ઉપરનો.

રવિએ રૂડી રીત, રમવા આવોરે;
 આ પુરણ ધરીને પ્રીત ગરબે ગાવોરે. ૧
 સોમે સશી આકાશ, શોભે સુજનીરે;
 એ ચાંદનીનો ચળકાટ, રૂડી રૂજનીરે. ૨
 આ મંગળે મંમાય, મલપતી ચાલેરે;
 આ દીલડી છે લેલાટ, છુટાણુ ગાલેરે. ૩
 બુધે બહુચર માત, ગરબે ગાતીરે;
 ત્યાં આશાપુરી એક, માહા મકલાતીરે. ૪
 શુક્રએ ગરબો ગાય, ઉજવળ અંબારે;
 આ જોગણી જોડા જોડ, લાગી રંબારે. ૫

આ શુક્રે સુર ભેર, ચુંડ મુંડ ચોળ્યારે;
 આ તેનો કર્યો મદપાન, રણ રગદોળ્યારે. ૬
 શનીએ શ્રદ્ધી શાન્ત, પાડી માજરે;
 આ દાસ વ્યાસને ભગત કીધા રાજરે. ૭

—:૦:—

ગરબી ૫ મી.

ખડા ચતુર પેલો ટાપી વાળો-એ રાગ.
 નવરાત્રીના નવ દાહાડામાં, ખેલે શ્રી અંબાજીરે. ટેક.
 કરમાં કંકણ પગમાં નેપુર, નાકે વાળી ખીરાજીરે. નવ૦ ૧
 હબચી હીરો કેશજ છુદા, કોટમાં કંડી ગ્રાજીરે. નવ૦ ૨
 આરાસુરમાં આપે ખેલે, સંખલપુર બૌચરાજીરે. નવ૦ ૩
 પાવા ઘડપર કાળી કાળકા, ગાતી કોકીલ અવાજીરે. નવ૦ ૪
 વ્યાસ વલ્લભ વારંવાર વિનવે, સદા કરો સહાય માજીરે. ન૦ ૫

ગરબી ૬ ઠી.

રાગ ઉપરનો.

નિર વિકારી ગાઓ ગોવિંદને, વિકાર વાણી ન ગઈએરે. ટેક.
 નીર વિકારી સદા ગીરધારી, તેને દોશ કેમ દઈએરે.

નીર૦ ૧

કદયાણુ કારી કષણ મોરારી, જમાં કુડ નથી કઈએરે.

નીર૦ ૨

સુણો એહેની સુધ બુધ જની, તે વાત ધરજો

હધએરે. નીર૦ ૩

કષણને માથે કલંક મુકતાં, પાપને પંથ પળધએરે.

નીર૦ ૪

વ્યાસ વદે નિરમળ ગુણ ગાતાં, વઈકુન્ઠ વાશી

થધએરે. નીર૦ ૫



ગરબી ૭ મી.

રાગ ઉપરનો.

સાંભળો સુજની કળીની કરણી, ધરણી ધ્રુજવા લાગીરે. ટેક.

કળજુગ આંચો કુમતી લાંચો, જુજવી થે

વરણાગીરે. સાંભળોં ૧

કમખા કઢાવી પોલકાં પેહેરાંચા, મરજદ મુઠી

આધીરે. સાંભળોં ૨

લમણાં ઉપર પાંચી પડાવી, પેહેર્યા બુટ મોજ

માગીરે. સાંભળોં ૩

ચુડી ભુંડું બંગડી રૂડી, ધરડાનો ભય ગયો ભાગીરે.

સાંભળો ૦ ૪

કલ્લા કામીયો થૈ ન નકામીયો, લંધર ધુધરી

વાગીરે. સાંભળો ૦ ૫

વ્યાસ વઢે વેળા વેળાની છાંયા, જુદી જુદી જુકતી

જાગીરે. સાંભળો ૦ ૬

ગરબી ૮ મી.

માણીગર મેહલે પધારો. અ રાગ.

આરા સુરનીરે, અંબેમા આરાસુરની;

સનખલ પુરનીરે, બહુચરમા સનખલ પુરની. ટેક.

અંબા આરાસુરમાં, બહુચર સંખલપુર;

સાચા શેવક માતના, તેતો દરસણના આતુર. અંબે ૦ ૧

અંબા બહુચર બેનડી, ચોસટ જોગણી સંગ;

નવ રાત્રીમાં નીકળે, રમવા રંગ ઉમંગ. અંબે ૦ ૨

ઝાંઝર ઝમકે ચરણમાં, ઉડે અંગ પર ચીર;

તાળી દે તન તોડીને, ગાય ગરબા ગુણ ગંભીર. અંબે ૦ ૩

અરચા કુમ કુમની કરી, શોભે સુંદીર લેલાટ;
 નેત્રે કાજળ સારીયાં, કુંદડી ફરે પુરપાટ. અંબે૦ ૪
 નખ શીખં સુધી નીરખતાં, નેણાં ત્રસી થાય;
 આદ્ય શક્તી તે એજ છે, વ્યાસ વલ્લભ ગુણ ગાય. અંબે.૫

ગરબી ૯ મી.

રાગ ઉપરના.

વાઘે સવારીરે, શોભે માની વાઘે સવારી;
 જાઉં બલીહારીરે. સોભે માની. ટક.
 ભયંકર વાહન કર્યું, રક્ત લોચની માત;
 વિચારતાં એમ ભાસતું, એતો મુળ માયા સાક્ષાત. શો૦ ૧
 અમી ભરેલી આંખડી, અવની ઉપર હોય;
 સહુ જીવ એનાં બાળકાં, તેતો જાણી શકે જન કોય.
 શોભે૦ ૨

નીરખતાં તે નારી છે, પણ આખો નર એજ;
 સસી સુર્ય જાંખા પડે, એવું અકળીત એનું તજ.
 શોભે૦ ૩

રૂશી મુની જપ જપે, તપે હવનના કુન્ડ;

જવ તલ ત્રત હોમાય છે, બકરાં હોમે છે મુંઢ. શોભે૦ ૪
 વધ કરે પાડા તણો, પાપ વધે પુરપાટ;
 વ્યાસવદે નિરભાગીયો, રૂધીર ગસે લેલાટ. શોભે૦ ૫

ગરબી ૧૦ મી.

મોહનભારે મહેલ તમે શીદ આવોરે. એ રાગ.

રમે આરાસુરમાં અંબાજીરે;
 ખેલે સનખલ પુર બહુચરાજી. રમે૦ ટેક.
 પેહેર્યાં ચીર ચણીયાને ચોળીરે, કપાળે કંકુ રગદોળીરે;
 ભાવે ભરપુર ભવાની ભોળી. રમે૦ ૧
 નીચાં નમીને દેતાં તાળીરે, ગાય ગીત કટી વંક વાળીરે;
 કુલહાર ગજરા દે માળી. રમે૦ ૨
 સાથે ચોસટ દેવિ ચાલેરે, એક એકને તાળી ચાલેરે;
 ભુજે ભુજ લળી લળી ઝાલે. રમે૦ ૩
 વાગે ચરણુની ઠેસ ઠમકેરે, તેની સાથે ઝાંઝર ઝમકેરે;
 વ્યાસ દાસ તણાં ચિત ચમકે. રમે૦ ૪

ગરબી ૧૧ મી.

પુનમ ચાંદનીનો શગ.

ગરબે રમવા આવોને અંબા માવડીરે;
 રમતાં રમતાં આનંદ ઉભરાય, પ્રેમે પુંજીયે,
 માતા તમારી પાવડીરે ૨૬.

માજી તુજ સંગ શોભીયે, નાહાની નાહાની બાળ;
 હૈડાંતો હરખે ઘણાં, શોભે ચાંદલા બાળ;
 આજે નવરાત્રીમાં નવે નવા નવ રંગ છે રે,
 વસ્ત્ર વાધા વિધ વિધના બદલાય. ગરબે૦ ૧

લાવજો બહુચર બાળીને, વળી કાળીકા માત;
 ત્રીજી લાવો તો તળા, ચોથી ચંડી સાક્ષાત,
 પાંચમી પદમા માજીને તેડાવજોરે;
 છઠી છત્ર ધારી આવે આનંદ ભેર. ગરબે૦ ૨

સાતમી આવે સરસ્વતી, કરે જીભ્યા પર વાસ;
 અધર દેવી આઠમી, પુરે મનની આશ,
 નવમી નવદુર ધા આવે મલપતીરે;
 વહે વ્યાસ દરસણે ભાગે ભીડ. ગરબે૦ ૩

ગરબી ૧૨ મી.

રાગ ઉપરનો.

સખીયો નીરગુણ ગરબા ગાયો માતનારે,
નીરગુણ ગાવાથી નીરમળ બુદ્ધી થાય. ટેક.

અધટ્ટીત લીલા કૃષ્ણની, ગાવામાં બહુ દોશ;
સાણા સજ્જન સાંભળી, થાય અતી અપસોશ,
જમાં વિશય વાણી હોયે તે તાગીએરે;
તેવિ તજવાથી રીજે શ્રી રણછોડ. સ૦ ૧

ઉઠે વિકારી વાસના, આવે અતી અજ્ઞાન;
ચૈત્વન કરે ચિતકું, બુલે ભગતી ભાન,
ભગતી બુલવાથી ભાગતી થાશે જીવનીરે;
ધરમ કરતામાં કરમ બંધાય. સ૦ ૨

અન તેવો ઓટકાર છે, વાણી શમ વિચાર;
કલંક ન મુકીયે કૃષ્ણને, એ પ્રભુ કરે ઓઢકાર,
માત પીતાનું વગોણું કદતાં બીજીએરે;
બીએ નહીં કોઈ કપુત ચંડાળ. સ૦ ૩

ગરબી ૧૩ મી.

ગોકુળીએ લેઈ ચાલોરે-એ રાગ.

ગરબી રમોને રમાડોરે, બહુચર માત અમરે. ટેક.
 લાડ લડાવોને તાળી પડાવો, ગાવોને ગવરાવોરે. બં ૧
 અમે તો બાળી તમે દયાળી, સખીયોના કર સહાવોરે. બં ૨
 સુદીર શોભો ગરબામાં થોભો, ઝગમગ જોત દરસાવોરે. બં ૩
 છો છુટા કેશે બાળક વેશે, અંબાને રંબા બોલાવોરે. બં ૪
 શોભશે જોડી કહુ કરજોડી, વ-સુ વસે ત્યાં વસાવોરે. બં ૫

ગરબી ૧૪ મી.

નંદના નાંડીયા ઓપેલુ ધરમાડ-એ રાગ.

કદ્યાણુ કરનારા, કળણુ કુંવર નંદજીના. ટેક.
 ભગતના તારણુ દુષ્ટ સંહારણુ, વિશ્વતું પેટ ભરનારા. કં ૧
 વાંસળી વાળા છેલ છોગાળા, મોર મુગટ ધરનારા. કં ૨
 નેનં રઢીઆળાં અમી ભરેલાં, પુતનાના પ્રાણુ હરનારા. કં ૩
 મુકન મોરારી ગોવર્ધન ધારી, રાધીકાને વરનારા. કં ૪
 નીર વિકાસી કુબજ તારી, વ્યાસ દાસના ઠરનારા. કં ૫

ગરબી ૧૫ મી.

સાંભળીયાવાલા રો વેગળારે-એ રાગ.

નીર વીકારી નંદ લાલોરે, તેતો ભગ્ત જનોનો વાહાલોરે;
 તેને માંથે કલંક ન આલો, પ્રભુને નીર્વિકારી ગાજોરે. ટક.
 બાળ વયમાં ગોકુળ વશીયારે, તેને ન કહેવાય રંગ રમીયારે;
 ભોમી ભાર ઉતારીને ખશીયા. પ્રભુ ૦ ૧

અગ ખગને કંસા સુરરે, તેતો કુપ્તુહીના કુરરે;
 હણ્યા એવા એવા અસુર. પ્રભુ ૦ ૨
 કૈંક કહે છે રંગે રમીયારે, કુંજ ગલીમાં ભારે ભમીયારે;
 કહે છે ચામ્ર ઉપર બેશી જમીયા. પ્રભુ ૦ ૩

કહે છે મહી માંખણ ચોરી ખાધારે, ભોળવી બ્રહ્મભાનની રાધારે;
 એવું બોલવાની હત્યો ખાધા. પ્રભુ ૦ ૪
 રૂકુ ગાશે તો કલ્યાણ થાશેરે, નહી તો લક્ષ ચોરાશીમાં જશેરે;
 હવે વ્યાસજી નીરગુણ ગાશે. પ્રભુ ૦ ૫

સુચના.

વ્યાજ્ઞનાં રચેલાં જ્ઞાનમય પુસ્તકો.

૧. ભાવાર્થ પ્રકાશ.	૧—૪—૦
૨. શંકા સમાધાન.	૦—૫—૦
૩. ન્યાય વલ્લભ.	૦—૫—૦
૪. વિજ્ઞાન વલ્લભ.	૦—૮—૦
૫. મોક્ષરાસગી ભગવદ્ગીતા.	૦—૧૧—૦
૬. વલ્લભ પદ માળા.	૦—૧૩—૦
૭. વચન વલ્લભ.	૦—૧૩—૦
૮. બ્રહ્મવાદ ખંડન.	૦—૨—૦
૯. વય વિચાર.	૦—૧—૦
૧૦. ત્યાગ તારણ.	૦—૧—૦
૧૧. જ્ઞાન ગોષ્ઠી.	૦—૧—૦
૧૨. ધર્મ ચાનક.	૦—૧—૦
૧૩. બ્રાહ્મણ શુદ્રનો સંવાદ.	૦—૨—૦
૧૪. શીવલીલ-શંકા ને તેનું સમાધાન.	૦—૨—૦
૧૫. વાણી વલ્લભ.	૦—૮—૦
૧૬. વલ્લભનિતી બીજ.	૦—૬—૦
૧૭. પ્રણવ પટ.	૦—૧—૦
